

राष्ट्रीय खबरो

HAR GHAR 62

वंदे मातरमच्या भावनेन भारताच्या स्वातंत्र्य लढ्याक प्रेरणा दिली आनी आयज लेगीत राष्ट्राची वळख घटमूट करता अशे उपराष्ट्रपती सी. पी. राधाकृष्णन हाणी सांगलें. राष्ट्रगीताची 150 वर्सां जाल्ली म्हूण संस्कृती मंत्रालयान आयोजीत केल्ल्या हर घर तिरंगा सायकल रॅलींत वांटो घेवप्यांक संबोधीत करतना ते उलयताले.

हर घर तिरंगा मोहिमेंत सक्रीयपणान वांटो घेवचो आनी एकताय आनी सेवेची भावना घटमूट करची अशें आवाहन ताणें नागरीकांक केलें.

Autobiography 78

जायत्या तोंखेपी व्यक्तिमत्वाचे आत्मचरित्र वाचचें आनी जिवितांत शॉर्टकट टाळचें अशे प्रधानमंत्री नरेंद्र मोदी हाणी तरणाट्यांक आवाहन केलां. आदले राष्ट्रपती रामनाथ कोविंद हाच्या 'ट्रायम्फ ऑफ द इंडियन रिपब्लिक: माय लायफ, माय स्ट्रगल्स' ह्या आत्मचरित्राचें नवी दिल्लींत विमोचन करतना प्रधानमंत्री उलयताले. प्रधानमंत्री मोदीन तरणाट्या पिळग्याक रामनाथ कोविंद हाच्या जिवीत प्रवासा विशीं ताच्याच उतरांनी जाणून घेवपाचें आनी ताच्या बरप्यां विशीं आनी अणभवां विशीं वाचपाचें आवाहन केलें.

विकसित भारताचें ध्येय मुखार व्हरपा खातीर समर्पीत तरणाट्यांची गरज आसा हाचेरय ताणी भर दिलो.

Elephant 86

हत्ती हो भारताच्या पर्यावरणीय दायजाचो एक अभिन्न भाग अशें प्रधानमंत्री नरेंद्र मोदीन सांगलां. संवसारीक हत्ती दिसा सोशल मिडिया पोस्टांत, संवसारांतल्या 60 टक्क्यां परस चड रानवटी आशियाई हत्तींचें घर भारतांत आसा अशें मोदीन अधोरेखित केलें. देशांत 33 हत्ती राखीव वाठार आसात जे हत्तींक रावपाची सुवात दितात आनी दीर्घकालीन संवर्धन यत्न घटमूट करतात अशें ताणी सांगलें. तशेंच रान कर्मचारी, विज्ञानीक, पशुवैद्य, महावत आनी थळाव्या समुदायांच्या योगदानाची प्रधानमंत्रीनी तोखणाय केली. हत्तींची राखण करपाक आनी फुडल्या पिळगे खातीर भारताचो गिरेस्त पर्यावरणीय दायज सांबाळपाक तांचे सामुहीक यत्न म्हत्वाचे अशें ताणी म्हणला.

Amit shah 71

विद्यार्थ्यांच्या प्रस्नां सयत खंयच्याय विशयाचेर संसदेत चर्चा करपाक आनी वांगड्यांनी काडिल्ल्या सगळ्या प्रस्नांक जाप दिवपाक सरकार तयार आसा अशें केंद्रीय गृहमंत्री अमित शाहान सांगलां. सरकाराक कांयच लिपोवपाचें ना अशें संसदेत पत्रकारांकडेन उलयतना शाहान सांगलें.

दनपारां 3 वरांचेर सुरू जावपी चर्चे खातीर विरोधी पक्षान दनपारां 2 वरां मेरेन अध्यक्षाक नोटीस दिवंक शकता अशें ताणें सांगलें.

78 Lok Sabha

लोकसभेन आयज परराश्ट्रीय योगदान (नियमन) दुरुस्ती विधेयक, 2026, फुडले चवकशी खातीर संयुक्त संसदीय समिती कडेन धाडलें. परकी योगदान (नियमन) कायदो, 2010 हातूंत आनीक दुरुस्ती करपाचो हेतू ह्या विधेयकांत आसा. परकी योगदानाचो वापर चड पारदर्शक आनी जबाबदार करप हो ह्या विधेयकाचो हेतू आसा. समिती गिमाच्या अधिवेशनाच्या पयल्या सप्तकाच्या निमाण्या दिसा मेरेन आपलो अहवाल ह्या सभाघरांत सादर करतली.

खळी

अमेरिकेंतल्या सेंट लुईसांत जाल्ल्या सिंकफिल्ड कपाच्या दुसऱ्या फेरयेच्या मॅचींत भारतीय ग्रॅंडमास्टर आर प्रज्ञानंदान जावोकीर सिंदारोवाक हारयलो. ग्रॅंड चेस टूरांतली उपांत्य सर्त आशिल्ल्या ह्या सर्तींतलें हें ताचें पयलें जैत.

हवामान

भारतीय हवामान खात्यान फाल्या अंदामान आनी निकोबार जुंवे, अरुणाचल प्रदेश, आसाम, मेघालय, छत्तीसगड, राजस्थान ह्या वाठारांनी फाल्यां मेरेन वादळ आनी जोगला वांगडाच व्हड पावस पडपाचो अदमास उक्तायला. उदेंत उत्तर प्रदेश, हिमाचल प्रदेश, झारखंड, कोंकण, गोंय, मध्य महाराष्ट्र, अस्तंत बंगाल आनी सिक्किमांत फाल्यां व्हड पावस पडपाची शक्यताय आसा.
